

सन २०१३-१४ या आर्थिक वर्षात जवाहरलाल नेहरू राष्ट्रीय नागरी पुनर्निर्माण अभियानांतर्गत पुणे महानगरपालिका क्षेत्रातील पुणे-अहमदनगर रस्त्यांवरील वसाहतीसाठी भामा अशखेड धरणातून पाणीपुरवठा करण्याच्या योजनेसाठी राज्य हिश्याच्या पहिल्या हप्त्याचे अनुदान वितरण

महाराष्ट्र शासन

नगर विकास विभाग

शासन निर्णय क्रमांक: एनयुआर-२०१३/प्र.क्र.३२८(२)/नवि-३३

मंत्रालय, मुंबई-४०० ०३२,

तारीख: १४ फेब्रुवारी, २०१४.

वाचा —

१) केंद्रीय वित्त मंत्रालयाचे आदेश क्रमांक एफ-५९(२)/पीएफ-१/२०१३-५७९, दि.- १३/०८/२०१३.

प्रस्तावना —

नागरीकरणाचा वाढता वेग व व्याप्ती विचारात घेऊन केंद्र शासनामार्फत देशातील ठराविक शहरांमध्ये पायाभूत सोयी-सुविधा उपलब्ध करून देण्यासाठी "जवाहरलाल नेहरू राष्ट्रीय नागरी पुनर्निर्माण अभियान" हा महत्वाकांक्षी कार्यक्रम दिनांक ३ डिसेंबर, २००५ पासून राबविला जात आहे. सदरहू अभियानांतर्गत मोठ्या शहरांकरिता UIG हे उप अभियान कार्यान्वित आहे. सदरहू उप अभियानांतर्गत केंद्र शासनाच्या मार्गदर्शक तत्वानुसार केंद्र व राज्य शासनामार्फत अनुदान मंजूर केले जाते. संबंधित नागरी स्थानिक स्वराज्य संस्थेने त्यांचा स्वहीस्सा भरणे अनिवार्य आहे.

०२. सदरहू UIG या उप अभियानांतर्गत पुणे महानगरपालिका क्षेत्रातील पुणे-अहमदनगर रस्त्यावरील वसाहतीसाठी भामा अशखेड धरणातून पाणीपुरवठा करण्यासाठीच्या प्रकल्पास केंद्र शासनाच्या केंद्रीय मंजूरी समिती (Central Sanctioning and Monitoring Committee) ने मंजूरी दिली आहे. त्या अनुषंगाने संदर्भाधीन आदेशान्वये सदरहू प्रकल्पासाठी केंद्र शासनाच्या हिश्याचा पहिला हप्ता वितरित करण्यास केंद्र शासनाने मान्यता दिली आहे. केंद्र शासनाच्या उक्त मंजूरीनुसार व सदर अभियानाच्या मार्गदर्शक तत्वानुसार केंद्र शासनामार्फत वितरित निधीच्या प्रमाणात वितरीत करावयाच्या राज्य शासनाच्या हिश्याच्या निधीचा तपशील पुढीलप्रमाणे आहे.

अ. क्र.	स्थानिक स्वराज्य संस्थेचे नाव	योजनेचे स्वरूप	मंजूर किंमत	केंद्र शासनाचा हिस्सा (५० टक्के)	राज्य शासनाचा हिस्सा (२० टक्के)	नागरी स्थानिक स्वराज्य संस्थेचा हिस्सा (३० टक्के)	सध्या वितरीत करावयाचा केंद्र शासनाचा हप्ता	केंद्र शासनाच्या प्रमाणात सध्या वितरीत करावयाचे राज्य शासनाचे अनुदान	केंद्र शासनाने सध्या वितरित केलेल्या हप्त्याचा क्रमांक
१	२	३	४	५	६	७	८	९	१०
१	पुणे महानगर पालिका	पुणे-नगर रस्त्यावरील वसाहतीसाठी भामा अशखेड धरणातून पाणीपुरवठा	३८०.१६८८	१९०.०८४४	७६.०३३७	११४.०५०६	४७.५२११	१९.००८४	पहिला

०३. वरील तक्त्यात दर्शविल्याप्रमाणे पुणे महानगरपालिकेच्या पुणे-अहमदनगर रस्त्यांवरील वसाहतीसाठी भामा अशखेड धरणातून पाणीपुरवठा करण्याच्या प्रकल्पासाठी केंद्र शासनाच्या वितरीत निधीच्या प्रमाणात राज्य शासनाचा निधी वितरित करण्याची बाब शासनाच्या विचाराधीन होती

शासन निर्णय—

खालील तक्त्यात दर्शविल्याप्रमाणे जवाहरलाल नेहरू राष्ट्रीय नागरी पुनर्निर्माण अभियानांतर्गत पुणे महानगरपालिकेच्या पुणे-अहमदनगर रस्त्यांवरील वसाहतीसाठी भामा अशखेड धरणातून पाणीपुरवठा करण्याच्या प्रकल्पासाठी राज्य हिश्याचा निधी वितरीत करण्यास मंजूरी देण्यात येत आहे

अ. क्र.	महानगर-पालिकेचे नाव	योजनेचे स्वरूप	मंजूर किंमत	केंद्र शासनमार्फत वितरीत हप्त्याचा निधी	केंद्र शासनमार्फत वितरीत निधीच्या प्रमाणात राज्य शासनाचा वितरीत करावयाचा निधी	राज्य शासनाने वितरीत करावयाच्या हप्त्याचा क्रमांक
१	२	३	४	५	६	७
१	पुणे महानगर-पालिका	पुणे-नगर रस्त्यावरील वसाहतीसाठी भामा अशखेड धरणातून पाणीपुरवठा	३८०.१६८८	४७.५२११	१९.००८४	पहिला

०२. सदर रकमेचे वितरण अनुदान म्हणून करण्यात येत आहे. त्यानुसार तक्त्यात दर्शविल्याप्रमाणे रुपये एकोणवीस कोटी, चौऱ्याऐंशी हजार (रुपये १९,००,८४,०००/-) इतका निधी वितरित करण्यासाठी मंजुरी

देण्यात आली असून यासाठी आयुक्त तथा संचालक नगरपरिषद प्रशासन संचालनालय, वरली, मुंबई यांना नियंत्रण अधिकारी म्हणून घोषित करण्यात येत आहे व जिल्हा प्रकल्प अधिकारी, पुणे यांना आहरण व संवितरण अधिकारी म्हणून घोषित करण्यात येत आहे. जिल्हा कोषागार अधिकारी, पुणे यांनी सदर अनुदान रुपये एकोणवीस कोटी, चौऱ्याऐंशी हजार (रुपये १९,००,८४,०००/-) इतक्या रक्कमेचा धनादेश आयुक्त, पुणे महानगरपालिका (Commissioner, Pune Municipal Corporation) या नावे काढून तो जिल्हा प्रकल्प अधिकारी, पुणे यांच्याकडे सुपूर्द करावा. जिल्हा प्रकल्प अधिकारी, पुणे यांनी सदर रक्कमेचे वितरण पुणे महानगरपालिकेस तात्काळ करावे व केलेल्या कार्यवाहीचा अहवाल शासनास सादर करावा.

०३. संबंधीत नागरी स्थानिक स्वराज्य संस्थांनी त्रिपक्षीय करारनाम्यात नमूद केलेल्या सुधारणांबाबत वर्षनिहाय केलेली प्रगती पाहून तसेच वितरित केलेल्या अनुदानाचे विनियोग प्रमाणपत्र दिल्यानंतरच सदर योजनेअंतर्गत केंद्र शासन व राज्य शासनाचा पुढील हप्ता वितरित करण्यात येईल.

०४. केंद्र शासनाकडून प्रत्यक्ष पाहणीद्वारे या योजनेअंतर्गत प्रकल्पाच्या अंमलबजावणीच्या तसेच सुधारणा क्षेत्रातील प्रगतीचा आढावा घेण्यात येईल. सदर नागरी स्थानिक स्वराज्य संस्थांनी दर ३ महिन्यांनी राज्यस्तरीय नोडल एजन्सीमार्फत राज्य तसेच केंद्र शासनाच्या हिश्याच्या अनुदानाच्या विनियोगाबाबतचा अहवाल राज्य शासन तसेच केंद्र शासनास सादर करावा. अशाप्रकारे तिमाही अहवाल सादर करण्यास विलंब झाल्यास त्यांना पुढील हिस्सा प्रलंबित विनियोग अहवाल प्राप्त होईपर्यंत वितरित करण्यात येणार नाही

०५. प्रस्तुत योजनेअंतर्गत सर्व प्रकल्पांची अंमलबजावणी पूर्ण झाल्यानंतर फलनिष्पत्तीबाबतचा अहवाल सदर नागरी स्थानिक स्वराज्य संस्थांनी राज्य शासन व केंद्र शासनास सादर करावा.

०६. पुणे महानगरपालिकेस देण्यात येणा-या अनुदान रुपये एकोणवीस कोटी, चौऱ्याऐंशी हजार (रुपये १९,००,८४,०००/-) इतक्या रक्कमेचा खर्च हा नगर विकास विभाग- मागणी क्रमांक एफ-२, २२१७, नगर विकास, १९१, महानगरपालिकांना सहाय्य, (००) (५४) जवाहरलाल नेहरू राष्ट्रीय नागरी पुनर्निर्माण अभियानांतर्गत महानगरपालिकांसाठी नगर-विकासाकरिता सहाय्य (राज्य हिस्सा) (२२१७ ३२२४), ३१, सहाय्यक अनुदान (वेतनेतर), या लेखशिर्षामधून सन २०१३-१४ या आर्थिक वर्षातील मंजूर तरतूदीतून भागविण्यात यावा.

०७. सदर शासन निर्णय हा वित्त विभागाच्या अनौपचारिक संदर्भ क्रमांक ३१/व्यय-३, दि. १८/०१/२०१४ अन्वये प्राप्त सहमतीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१४१८२६४६७२२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सीमा ढमढेरे)

सह सचिव, महाराष्ट्र शासन

प्रत,

१. महालेखापाल (लेखा व अनुज्ञेयता)-१, मुंबई
२. महालेखापाल (लेखा व अनुज्ञेयता)-२, नागपूर
३. प्रधान सचिव, वित्त, नियोजन विभाग, मंत्रालय, मुंबई
४. आयुक्त, बृहन्मुंबई महानगरपालिका.
५. विशेष कार्य अधिकारी तथा नोडल एजन्सी फॉर जे.एन.एन.यु.आर.एम. मुंबई महानगर प्रदेश विकास प्राधिकरण, बांद्रा कुर्ला संकुल, बांद्रा (पूर्व), मुंबई ५१.
६. उप सचिव (नवि-४), नगर विकास विभाग, मंत्रालय, मुंबई
७. उप सचिव (नवि-५), रोख शाखा, नगर विकास विभाग, मंत्रालय, मुंबई
८. जिल्हाधिकारी, पुणे .
९. जिल्हा प्रकल्प अधिकारी, पुणे.
१०. जिल्हा कोषागार अधिकारी, पुणे.
११. निवडनस्ती, नवि-३३